

यथा परस्मै चौराणां यथा चारे कुयोविताम् ॥  
विदुषाश्च यथा शास्त्रे वाग्विष्ये वणिजां यथा ।  
तथा शस्त्रज्जनः कान्ते साध्वीनां योवितां प्रभो ॥  
इत्युक्त्वा मनसा देवीं पपात स्वामिनः पदे ।  
“अयं चकार क्रोडं तां कृपया स कृपानिधिः ॥  
नेत्रोदकेन मनसां स्नापयामास तां मुनिः ।  
साश्रुणा च मुनेः क्रोडं सिधेच भेदकातरा ॥  
तदा ज्ञानेन तौ द्वौ च विशोकौ च बभूवतुः ।  
स्नारं स्नारं पद्माभोजं कृष्णस्य परमात्मनः ॥  
जगाम तपसे विप्रः स्वकान्तां सुप्रबोध्य च ।  
जगाम मनसा प्रभोः कैलाशं मन्दिरं गुरोः ॥  
पार्वती बोधयामास मनसां शोककविताम् ।  
शिवश्चातीव ज्ञानेन शिवेन च शिवालये ॥  
सुप्रशस्तदिने साध्वीं सुसुषे मङ्गलचये ।  
नारायणांशं पुत्रश्च ज्ञानिनां योगिनां गुरुम् ॥  
गर्भस्थितो महाज्ञानं श्रुत्वा शङ्करवक्रतुः ।  
स बभूव च योगीन्द्रो योगिनां ज्ञानिनां गुरुः ॥  
जातकं कारयामास वाचयामास मङ्गलम् ।  
वेदां पाठयामास शिवाय च शिवः शिशोः ॥  
रत्नचिकीटिलचक्षुः ब्राह्मणेभ्यो ददौ शिवः ।  
पार्वती च गवां लक्षं रत्नानि विविधानि च ॥  
शम्भुश्च चतुरो वेदान् वेदाङ्गानीतराणि च ।  
बालकं पाठयामास ज्ञानं शब्दबुद्धयं परम् ॥  
भक्तिरस्ति स्वकान्ते चाभीष्टदेवे गुरौ हरौ ।  
यस्याश्च तेन त्वत्पुत्रो बभूवास्त्रीक एव च ॥  
जगाम तपसे विष्णोः पुष्करं शङ्कराश्रया ।  
संप्राप्य च महामन्त्रं तपस्य परमात्मनः ॥  
दियं वर्षजिलचक्षुः तपस्यमा तपोधनः ।  
आजगाम महायोगी नमस्कृतुं शिवं प्रभुम् ॥  
शङ्करश्च नमस्कृत्य कृत्वा च बालकं पुरः ।  
सा चाजगाम मनसा कश्यपस्याश्रमं पितुः ॥  
तां सपुत्रां सुतां दृष्ट्वा सुदं प्राप प्रजापतिः ।  
श्रुतलक्ष्यं रत्नानां ब्राह्मणेभ्यो ददौ मुने ॥  
ब्राह्मणान् भोजयामास सोऽसंख्यानं श्रियसे  
शिशोः ।  
अदितिश्च दितिश्चान्ता सुदं प्रापुः परन्तथा ॥  
सा सपुत्रा च सुचिरं तस्यौ तातालये तदा ।  
तदीयं पुनराख्यानं वक्ष्यामि तन्निशामय ॥”  
तस्या माहात्म्यं यथा,—  
“अथाभिमन्युतनये ब्रह्मप्रापः परोक्षिते ।  
बभूव सद्यसा ब्रह्मन् । देवदेविष्य कर्मणा ॥  
सप्ताहे समतीते तु तच्चकत्वाश्च भोक्ष्यति ।  
श्रष्टाप ब्रह्मो वृषतिं कौशिक्याश्च जलेन च ॥  
राजा श्रुत्वा तत्प्रवृत्तिं गङ्गाद्वारं जगाम सः ।  
तत्र तस्यौ च सप्ताहं शुश्राव धर्मेऽवहिताम् ॥  
सप्ताहे समतीते तु गच्छन्तं तत्तकं पथि ।  
धन्वन्तरिद्वयं भोक्तुं ददर्श मासुको वृषम् ॥  
तयोर्वभूव संवादः सुप्रीतिश्च परस्परम् ।  
धन्वन्तरिर्मणिं प्राप तत्तकः खेच्छया ददौ ॥  
स ययौ तं गृहीत्वा च तुष्टः प्रहृष्टमानसः ।  
तत्तको भवयामास वृषश्च मन्त्रकश्चितम् ॥  
राजा जगाम वैकुण्ठं स्नारं स्नारं हरिं गुरुम् ।

सत्कारं कारयामास पितुर्जम्बेजयः शुचा ॥  
राजा चकार यज्ञश्च सर्पसर्वं ततो मुने ॥  
प्राणांस्तत्वाज सर्पाणां समूहो ब्रह्मतेजसा ॥  
स तत्तकश्च भीतश्च महेन्द्रं शरणं ययौ ।  
सेन्द्रश्च तत्तकं हन्तुं विप्रवर्गः समुद्यतः ॥  
अथ देवाश्च सुनयस्यायुर्मनसान्तिकम् ।  
तान्नुद्यत महेन्द्रश्च भयकातरविक्रलः ॥  
तत आस्त्रीक आगत्य यज्ञश्च मातुराश्रया ।  
महेन्द्रतत्तकप्राणान् ययाचे भूमिपं वरम् ॥  
ददौ वरं वृषभ्रेष्ठः कृपया ब्राह्मणाश्रया ।  
यज्ञं समाप्य विप्रेभ्यो दक्षिणाश्च ददौ मुदा ॥  
विप्राश्च सुनयो देवा गत्वा च मनसान्तिकम् ।  
मनसां पूजयामासुस्तुष्टुश्च पृथक् पृथक् ॥  
शक्रः सम्भृतसम्भारो भक्तियुक्तः सदा शुचिः ।  
मनसां पूजयामास तुष्टाव परमादरम् ॥  
दत्त्वा षोडशोपचारं बलिश्च तत्प्रियं तदा ।  
प्रददौ परितुष्टश्च ब्रह्मविष्णुशिवाश्रया ॥  
संपूज्य मनसादेवीं प्रययुः खालयश्च ते ।  
इत्येवं कथितं सर्वं किं भूयः श्रोतुमिच्छसि ॥”  
इन्द्रस्तमनसापूजास्तोत्रे यथा,—

नारद उवाच ।

“केन तुष्टाव स्तोत्रेण महेन्द्रो मनसां सतीम् ।  
पूजाविधिक्रमं तस्याः श्रोतुमिच्छामि तत्त्वतः ॥

श्रीनारायण उवाच ।

सुखातः शुचिराचान्तो धृत्वा धौते च वाससी ।  
रत्नसिंहासने देवीं वासयामास भक्तितः ॥  
स्वर्गगङ्गाजलेनैव बहुकुम्भस्थितेन च ।  
स्नापयामास मनसां महेन्द्रो वेदमन्त्रतः ॥  
वाससी वासयामास वक्षिषुड्डे मनोहरे ।  
सर्वाङ्गे चन्दनं दत्त्वा पादार्घ्यं भक्तिसंयुतः ॥  
गणेशश्च दिनेशश्च वक्षिं विष्णुं शिवं शिवाम् ।  
संपूज्यादौ देववटकं पूजयामास तां सतीम् ॥  
ॐ ह्रीं श्रीं मनसादेव्यै स्वादित्येवश्च मन्त्रतः ।  
दशालोचने नूत्नेन ददौ सर्वं यथोचितम् ॥  
दत्त्वा षोडशोपचारं दुर्लभं दुर्लभां हरिः ।  
भक्त्या च पूजयामास ब्रह्मणा प्रेरितो मुदा ॥  
वाद्यं नानाप्रकारश्च वाद्यमास तत्र वै ।  
बभूव पुण्यदृष्टिश्च नभसो मनसोपरि ॥  
देवविप्राश्रया तत्र ब्रह्मविष्णुशिवाश्रया ।  
तुष्टाव साश्रुनेत्रश्च पुलकाक्षितविग्रहः ॥

महेन्द्र उवाच ।

देवि ! त्वां स्तोतुमिच्छामि साध्वीनां प्रवरां  
वराम् ।  
परात्पराश्च परमां नहि स्तोतुं क्षमोऽधुना ॥  
स्तोत्राणां लक्षणं वेदे स्वभावाख्यानतत्परम् ।  
न क्षमः प्रकृतं वक्तुं गुणानां तव सुमते ॥  
शुद्धसत्त्वस्वरूपा त्वं कोपहिंसाविवर्जिता ।  
न च श्रोतो सुनिखिल तत्तया च त्वया यतः ॥  
त्वं मया पूजिता साध्वी जननी च यथादितिः ।  
दयारूपा च भगिनी क्षमारूपा यथा प्रहः ॥  
त्वया मे रक्षिताः प्राणाः पुत्रदाराः सुरेश्वरि !  
अहं करोमि त्वां पूज्यां प्रीतिश्च वर्हते मम ।

नित्या यद्यपि पूज्या त्वं भवेत्त्र जगद्भक्तिः ॥  
तथापि तव पूजाश्च वर्हयामि न सर्वतः ॥  
ये त्वामाधातुं क्रान्तां पूजयिष्यन्ति भक्तितः ।  
पञ्चम्यां मनसाख्यायाभीष्टां त्वां वा दिने दिने ॥  
पुत्रपौत्रादयस्तेषां वर्हन्ते च धनानि च ।  
यश्चिन्तः कौर्निमन्तो विद्यावन्तो गुणान्विताः ॥  
ये त्वां न पूजयिष्यन्ति निन्दन्त्यज्ञानतो जनाः ।  
लज्ज्यहीना भविष्यन्ति तेषां नागभयं सदा ॥  
त्वं स्वयं स्वर्गलक्ष्मीश्च वैकुण्ठे कमलालया ।  
नारायणांशो भगवान् जरत्कारुर्मुनीश्वरः ॥  
तपसा तेजसा त्वाश्च मनसा सख्ये पिता ।  
अस्माकं रक्षणायैव तेन त्वं मनसाभिधा ॥  
मनसा देवितुं शक्ता स्वात्मना सिद्धयोगिनी ।  
तेन त्वं मनसादेवी पूजिता वन्दिता भवे ॥  
यां भक्त्या मनसा देवाः पूजयन्त्यनिष्टं भृशम् ।  
तेन त्वां मनसां देवीं प्रवेदन्ति पुराविदः ॥  
सत्त्वरूपा च देवि ! त्वं शश्वत्सत्त्वनिषेवया ।  
यो हि यद् भावयेन्नित्यं स तत् प्राप्नोति तत्समः ॥  
इन्द्रश्च मनसां ज्ञात्वा गृहीत्वा भगिनीश्च  
ताम् ।

प्रजगाम स्वभवनं भूवावासःपरिच्छदाम् ॥  
पुत्त्रेण साहं सा देवी चिरं तस्यौ पितुर्गृहे ।  
भाटभिः पूजिता शश्वत्स्यान्वा वन्द्या च सर्वतः ॥  
गोलीकात् सुरभी ब्रह्मन् । तच्चागत्य सुपूजि-  
ताम् ।

तां स्नापयित्वा क्षीरेण पूजयामास सादरम् ॥  
ज्ञानश्च कथयामास गोप्यं सर्वसुदुर्लभम् ।  
तथा देवा पूजिता सा स्वर्लोकश्च पुनर्ययौ ॥  
इदं स्तोत्रं पुण्यवीजं तां संपूज्य च यः पठेत् ।  
तस्य नागभयं नास्ति तस्य वंशोद्भवस्य च ॥  
विधं भवेत् सुधातुल्यं सिद्धस्तोत्रो यदा भवेत् ।  
पञ्चलक्षणपेनैव सिद्धस्तोत्रो भवेन्नरः ।  
सर्पप्राथो भवेत् सोऽपि निश्चितं सर्पवाहनः ॥”  
इति ब्रह्मवेवर्त्ते प्रकृतिखण्डे ४६ अध्यायः ॥  
धन्वन्तरिस्तमनसाध्यानपूजादि यथा,—

“इहागच्छ जगद्गौरि ! गृह्णां मम पूजनम् ।  
पूज्या त्वं चिद्वृत्तलोकेश्वरी परा कश्यपकन्यके ॥  
त्वया जितं जगत् सर्वं देवि ! विष्णुस्वरूपया ।  
तेन तेऽख्यप्रयोगश्च न क्षतो रणभूमिषु ॥  
इत्युक्त्वा संयतो भूला भक्तिनम्रात्मकन्तरः ।  
गृहीत्वा शुक्लकुसुमं ध्यानं कर्तुं समुद्यतः ॥  
चारुचम्पकवर्णाभां सर्वाङ्गसुमनोहराम् ।  
ईषडाख्यप्रसन्नास्यां प्रीतिभां सख्यवाससा ॥  
कवरीभारशीभाट्यां रत्नाभरणभूषिताम् ।  
सर्वाभयप्रदां देवीं भक्तानुग्रहकातराम् ॥  
सर्वविद्याप्रदां शान्तां सर्वविद्याविशारदाम् ॥  
नागेन्द्रवाहिनीं देवीं भजे नागेश्वरीं पराम् ॥  
ध्यात्वेवं कुसुमं दत्त्वा नानाद्रव्यसमन्वितम् ।  
दत्त्वा षोडशोपचारं पूजयामास तां प्रिये ॥  
स्तोत्रश्चकार भक्त्या च पुलकाक्षितविग्रहः ।  
पुटाञ्जलिभृतो भूत्वा भक्तिनम्रात्मकन्तरः ॥”